

उत्तर महाराष्ट्र विद्यापीठ, जळगाव येथील क्रिडा संकुलांतर्गत इनडोअर गेम्सच्या हॉलचे बांधकामाच्या खर्चास मंजूरी देणे बाबत.

महाराष्ट्र शासन,
उच्च व तंत्र शिक्षण विभाग,
शासन निर्णय क्रमांक युएमयु २००९/(१४४/०९)/विशि-२
मंत्रालय, मुंबई ४०० ०३२.
दिनांक : १५ फेब्रुवारी, २०१०

- वाचा :-** (१) उत्तर महाराष्ट्र विद्यापीठ, जळगाव यांचे पत्र क्र.उमवि/१०/राज्यशासन/४९५/२००८ दिनांक १९.११.२००८
(२) शिक्षण संचालक, उच्च शिक्षण यांचे पत्र क्र. युएनआय/यो.यो.प्र./जळगाव/विशि/२००८/९४९५ दि.४.१२.२००८
(३) शासन निर्णय उच्च व तंत्र शिक्षण विभाग क्र. उएमयु २००९/(८८/०९)/विशि-अर्थ, दि.३०.३.२००९
(४) शासन निर्णय उच्च व तंत्र शिक्षण विभाग क्र. उएमयु २००९/(८८/०९)/विशि-अर्थ, दि.३१.३.२००९

प्रस्तावना :- उत्तर महाराष्ट्र विद्यापीठ, जळगाव येथील क्रिडा संकुलांतर्गत इनडोअर गेम्सच्या हॉलचे बांधकामासाठी रुपये ३.१८,२७,२९१/- (तीन कोटी अठरा लक्ष सत्तावीस हजार दोनशे एकपाण्णव फक्त) इतक्या अंदाजपत्रकीय खर्चास व आराखड्याच्या प्रस्तावास संदर्भित क्रमांक ३ च्या शासन निर्णयान्वये प्रशासकीय मान्यता प्रदान करण्यात आली आहे व सन २००८-०९ या आर्थिक वर्षामध्ये सदर बांधकामाकरीता संदर्भित क्र. ४ च्या शासन निर्णयान्वये रुपये ७५.०० लक्ष (रुपये पंच्याहत्तर लक्ष फक्त) इतका निधी वितरीत करण्यात आला आहे. उत्तर महाराष्ट्र विद्यापीठ, जळगाव येथील क्रिडा संकुलांतर्गत इनडोअर गेम्सच्या हॉलचे बांधकामाकरीता येणारा खर्च रुपये ३.१८,२७,२९१/- (तीन कोटी अठरा लक्ष सत्तावीस हजार दोनशे एकपाण्णव फक्त) एवढा असून त्या रक्कमेचा आराखडा व अंदाजपत्रक तयार करण्यात आले आहे, आणि त्यास कार्यकारी अभियंता, सार्वजनिक बांधकाम विभाग, अंमळनर जि. जळगाव यांनी मान्यता दिली आहे. सदर बांधकामाच्या खर्चास संदर्भात क्र. (३) येथील दि. ३०.३.२००९ च्या शासन निर्णयानुसार प्रशासकीय मंजूरी देण्यात आली. आता, या बांधकामावरील खर्च भराविण्यासाठी शासनाकडून सन २००९-१० या आर्थिक वर्षात आवश्यक तो मंजूर निधी वितरीत करण्याची बाब विचाराधीन होती.

शासन निर्णय :- सदर बाब विचारात घेवून शासन उत्तर महाराष्ट्र विद्यापीठ, जळगाव या विद्यापीठास सदर बांधकामासाठी सन २००९-१० या आर्थिक वर्षामध्ये अर्थसंकल्पित केलेला रुपये १००.०० लक्ष (रुपये शंभर लक्ष फक्त) एवढा निधी मंजूर करण्यात आला असून त्यापैकी रु. ६५.०० लक्ष एवढ्या निधी वितरीत करण्यास वित्त विभागाने मंजूरी दिली आहे. सदर रक्कम या आदेशान्वये वितरीत करण्यात येत आहे.


२. वरील अनुदानाची सर्व कागदपत्रे व हिशोब महालेखापाल, महाराष्ट्र-१ किंवा प्रकरणप्रत्ये महालेखापाल -२ नागपूर त्यांनी सदर कामाकरीता प्राधिकृत केलेले अधिकारी यांना तपासण्याचे अधिकार असून, त्यांनी मागणी केल्यास, सर्व कागदपत्रे त्यांच्याकडे तपासणी करीता विद्यापीठाने सादर केली पाहिजेत. विद्यापीठास ज्या उद्दिष्टासाठी मंजूर केलेल्या अनुदानाचा वापर त्याच उद्दिष्टासाठी करावा आणि त्याबाबतचे विनियोजन प्रमाणपत्र (Utilisation Certificate) संबंधितांना योग्य वेळी सादर करण्याची दखता घेण्यात यावी.

३. सदर खर्च "मागणी क्रमांक डब्ल्यू-२, प्रधानशीर्ष २२०२-सर्वसाधारण शिक्षण-०३-विद्यापीठास व उच्च शिक्षण -१०२-विद्यापीठांना सहाय्य (००) (१३) जळगाव येथील उत्तर महाराष्ट्र विद्यापीठाचा विकास (२२०२ ३४८६) ३९, सहाय्यक अनुदाने " या लेखाशिर्वाखाली खर्च करण्यात यावा.

४. हा शासन निर्णय, वित्तीय अधिकार नियम पुस्तिका भाग फील्ड उप विभाग तीन मधील अ.क्र. ४-नियम क्रमांक २७(२) (अ) नुसार प्रशासकीय विभागांना प्रदान केलेल्या अधिकारान्वये आणि वित्त विभागाच्या शासन निर्णय क्र. विअप्र-१०.०८/प्र.क्र.७०/२००८/विनियम, दि. १५ मे, २००९ अन्वये प्राप्त झालेल्या अधिकारान्वये निर्गमित करण्यात येत आहे.

५. हा शासन निर्णय शासनाचे संकेतस्थळ www.maharashtra.gov.in या संकेतस्थळावर उपलब्ध असून त्याचा संगणकीय संकेतांक क्र. २०१००२१५१५५४३४००१ असा आहे.

महाराष्ट्राचे राज्यपाल यांच्या आदेशानुसार व नावांने


(रा. गो. जाधव)

उपसचिव, महाराष्ट्र शासन

प्रत :

- १) मा. राज्यपाल तथा कुलपती यांचे प्रधान सचिव, राजभवन, मलबार हिल, मुंबई.
- २) संचालक, उच्च शिक्षण, महाराष्ट्र राज्य, पुणे.
- ३) कुलसचिव, उत्तर महाराष्ट्र विद्यापीठ, जळगाव.
- ४) महालेखापाल, (लेखा व आुजेयता)-१/२ महाराष्ट्र, मुंबई / नागपूर
- ५) महालेखापाल, (लेखा परीक्षण) -१/२ महाराष्ट्र, मुंबई / नागपूर
- ६) सह संचालक, उच्च शिक्षण, जळगाव विभाग, जळगाव.
- ७) जिल्हा कोषागार अधिकारी, जळगाव.
- ८) नियोजन विभाग, (का-१४७९) मंत्रालय, मुंबई.
- ९) वित्त विभाग, (व्यय-५) (अर्धसंकल्प-३/८) मंत्रालय, मुंबई.
- १०) सार्वजनिक बांधकाम विभाग, मंत्रालय, मुंबई.
- ११) मा. प्रधान सचिव, उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- १२) उप सचिव (विशि), उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- १३) अवर सचिव (साशि-१), उच्च व तंत्र शिक्षण विभाग, मंत्रालय, मुंबई.
- १४) निवड नस्ती (विशि-२)